



மாற்றுத் திறனாளிகளுக்கான நிலையான நீடித்த இலக்குகளை அடைந்திட-

மாற்றுத் திறனாளிகளின் நலனைப் பாதுகாக்க நாம் ஒன்றிணைந்து செயல்படுவோம்!

முதல்வர் மு.க.ஸ்டாலின் - சர்வதேச மாற்றுத்திறனாளிகள் தின வாழ்த்துச் செய்தி!

சென்னை, டிச. 3-

முதல்வர் மு.க.ஸ்டாலின் அவர்கள், நேற்று விடுத்த, சர்வதேச மாற்றுத்திறனாளிகள் தின வாழ்த்துச் செய்தியில், “மாற்றுத் திறனாளிகளுக்கான நிலையான நீடித்த இலக்குகளை அடைந்திடவும், அவர்களின் நலனைப் பாதுகாக்கவும் நாம் ஒன்றிணைந்து செயல்படுவோம்!” என்று குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் சர்வதேச மாற்றுத்திறனாளிகள் தின வாழ்த்துச் செய்தி வருமாறு:-

ஒவ்வொரு ஆண்டும் சர்வதேச மாற்றுத்திறனாளிகள் தினம் டிசம்பர் மாதம், 3ஆம் நாள் அனைத்து நாடுகளிலும் அனுசரிக்கப்படுகிறது. மாற்றுத்திறனாளிகளின் உரிமைகளைப் பாதுகாத்து, அவர்கள் சுயமரியாதை யுடன் சமுதாயத்தில் இணைந்து வாழ நாம் அனைவரும் ஒத்துழைப்பு வகிக வேண்டிய அவசியம் குறித்த விழிப்புணர்வை ஏற்படுத்தும் விதமாக இந்நாள் அனுவரிக்கப்படுகிறது.

நமது அரசு, மாற்றுத்திறனாளிகள் நலனுக்காக பல்வேறு நடவடிக்கைகளை மேற்கொண்டு வருகிறது. இதன் முதல்நடவடிக்கையாக மாற்றுத்திறனாளிகள்

களின் உடல் ரீதியான குறைபாடுகளை ஆரம்ப நிலையிலேயே கண்டறிந்து தடுக்கவும், சிறப்புக் கல்வி மற்றும் தொழிற்பயிற்சி வழங்கவும், மாற்றுத்திறனாளிகளின் நலனுக்காகச் செயல்படுத்தப்படும் பிற நலத்திட்டங்களுக்காகவும் வழங்கப்படும் நிதியினை இந்த அரசு உயர்த்திக்கொண்டே வருகிறது. இதன்மூலம் மாற்றுத்திறனாளிகளின் சமூக, பொருளாதார வளர்ச்சி மற்றும் பாதுகாப்பு உறுதி செய்யப்படுகிறது.

மாத பராமரிப்பு உதவித்தொகை ரூபாய்.2000/என உயர்த்தி வழங்கியும், தன்னார்வத் தொண்டு நிறுவனங்கள் வாயிலாக மறுவாழ்வு இலங்கள் அமைக்கும் பல புதிய முன்னெடுப்பு நடவடிக்கைகளை மேற்கொண்டும், மாற்றுத்திறனாளிகளுக்கான பாதுகாப்பு உறுதி செய்யப்படுகிறது.

மேலும், சமுதாயத்தில் மாற்றுத்திறனாளிகள் முழு பங்கு வகிக்கும் வகையில் பொதுக் கட்டடங்களில் தடையற்ற சூழல் அமைத்தல், நவீன உதவி உபகரணங்கள் வழங்குதல் போன்ற நடவடிக்கைகளும் மேற்கொள்ளப்பட்டு வருகின்றன. அனைத்து மறுவாழ்வு

உதவிகளும் மாற்றுத்திறனாளிகள் விருப்பத்திற்கு ஏற்றவாறு அவர்கள் வசிக்கும் இடப்பிடம் மற்றும் சமுதாயத்திலேயே கிடைக்கும் வகையில் கோட்ட அளவில் ஒருங்கிணைந்த சேவை மையங்கள் அமைக்கும் பணியும் “உரிமைகள் திட்டம்” மூலம் செயல்படுத்தி நடவடிக்கைகள் எடுக்கப்பட்டு வருகின்றன.

இவ்வாறாக நமது தமிழ்நாடு அரசு, ஐக்கிய நாடுகள் சபையின் மூலம் உறுதி ஏற்றுள்ள, “எல்லோருக்கும் எல்லாம் கிடைக்க வேண்டும்”, “சமுதாயத்தில் ஒருவரும் விடுபடக் கூடாது” (“LEAVE NO ONE BEHIND”) போன்ற கொள்கைகளை பின்பற்றும் வகையில் செயல்பட்டு வருகிறது.

எனவே, இந்த நாளில் “மாற்றுத்திறனாளிகளுக்கான நிலையான நீடித்த இலக்குகளை அடைந்திடவும், அவர்களின் நலனைப் பாதுகாக்கவும் நாம் ஒன்றிணைந்து செயல்படுவோம்” என அனைவரும் ஒன்றிணைந்து உறுதி ஏற்போம்.

இவ்வாறு முதல்வர் மு.க.ஸ்டாலின் அவர்கள், தமது வாழ்த்துச் செய்தியில் குறிப்பிட்டுள்ளார்.

எதிர்வரும் கனமழையை எதிர்கொள்ள மின்துறையில்

13 ஆயிரம் களப்பணியாளர்கள் தயார் நிலையில் உள்ளனர்!

அமைச்சர் தங்கம் தென்னரசு பேட்டி!

சென்னை, டிச.3- வள்ளுவர் கோட்டம் துணை மின் நிலையத்தில், மின் மாற்றி பழுது நீக்கும் பணியினை நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு அவர்கள் ஆய்வு செய்தார்.

சென்னை நுங்கம்பாக்கத்தில் அமைந்துள்ள 110/11 கி. வோ. வள்ளுவர் கோட்டம் துணை மின் நிலையத்தில் உள்ள 16 எம்.வி.ஏ. உயரழுத்து மின்மாற்றியில் மேற்கொள்ளப்பட்டு வரும் பழுது நீக்கும் பணியினை நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு அவர்கள் ஆய்வு செய்தார்.

முன்னதாக, நிதி, மின்சாரம் மற்றும் மனிதவள மேலாண்மைத் துறை அமைச்சர் அவர்கள் சென்னை மின்சார வாரிய தலைமை அலுவலகத்தில் வடகிழக்கு பருவமழையை முன்னிட்டு மேற்கொள்ளப்பட்டு வரும் நடவடிக்கைகள் குறித்தும் மற்றும் வங்கக்கடலில் உருவாகி உள்ள புயல் சின்னத்தின் தாக்கத்தை எதிர்கொள்ள மின்சாரத்துறை சார்பாக மேற்கொள்ளப்பட்டுள்ள முன்னெச்சரிக்கை நடவடிக்கைகள் குறித்தும் அனைத்து தலைமைப் பொறியாளர்கள் மற்றும் மேற்பார்வைப் பொறியாளர்களுடன் கானொலி காட்சி வாயிலாக ஆய்வு மேற்கொண்டார்.

இந்த ஆய்வு கூட்டத்தில் தமிழ்நாடு மின் உற்பத்தி மற்றும் பகிர்மானக் கழகத்தின் தலைவர் ராஜேஷ் லக்ஷானி, மேலாண்மை இயக்குநர் (மின் தொடரமைப்பு கழகம்) மா.இராமசுந்திரன், இயக்குநர் (பகிர்மானம்) இரா.மணிவண்ணன், அனைத்து மண்டல தலைமைப் பொறியாளர்கள் மற்றும் மின் பகிர்மான வட்டம்



மேற்பார்வைப் பொறியாளர்கள் கலந்து கொண்டனர். இந்த ஆய்வு கூட்டத்தில் முதலமைச்சர் அவர்களின் அறிவுறுத்தலின்படி, மழை, வெள்ள காலங்களில் மின் கசிவினால் ஏற்படும் விபத்துக்களை தடுக்க முன்னெச்சரிக்கை நடவடிக்கைகள் மேற்கொள்ள வேண்டும் என்று அமைச்சர் அவர்கள் கேட்டுக் கொண்டார்.

நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு செய்தியாளர்களுடன் பேசுகையில் குறிப்பிட்டதாவது:- எதிர்வரும் கனமழையை எதிர்கொள்ள, மேற்கொள்ளப்பட வேண்டிய முன்னெச்சரிக்கை நடவடிக்கைகள் குறித்து நம்முடைய முதலமைச்சர் அவர்களுடைய அறிவுரையின்படி, மின்சாரத்துறை எல்லாவிதமான நடவடிக்கைகளையும் போர்க்கால அடிப்படையில் மேற்கொண்டு வருகிறது.

முதலமைச்சர் அவர்கள் ஆய்வுக் கூட்டத்தில் அறிவுறுத்தியதைப் போல் அசம்பாவிதங்கள் மற்றும் பேரபத்துக்கள் ஏதும் ஏற்படாத வகையில் முன்னெச்சரிக்கை நடவடிக்கை மேற்கொள்ள வேண்டும் என்று அனைத்து மின்சார வாரிய அதிகாரிகளுக்கும் அறிவுரைகளை வழங்கி வருகிறோம். குறிப்பாக, இந்த புயல் காலத்தில்

மக்களுக்கு சீரான மின்சாரம் எந்த இடத்திலும் தடைப்படாமல் வழங்குவதற்கு வேண்டிய உத்தரவுகளை அதிகாரிகளுக்கு வழங்கியிருக்கிறோம்.

மேலும், மருத்துமனைகள், குடிநீர் வழங்கல் வசதி மற்றும் தகவல் தொடர்பு சாதனங்கள் ஆகியவற்றுக்கு முன்னுரிமை கொடுத்து தடையற்ற மின்சார வழங்க நடவடிக்கை எடுக்க அறிவுறுத்தியுள்ளோம். அதே போல முதலமைச்சர் அவர்களின் அறிவுரையினை ஏற்று இங்கு இருக்கக் கூடிய மாநில பேரிடர் கட்டுப்பாட்டு மையத்தில் நம்முடைய மின்வாரியத்துறையின் அலுவலர்கள் பணியாளர்கள் களப்பணியாளர்கள் ஈடுபட்டிருக்கிறார்கள்.

மாவட்டத்தோறும் இருக்கக்கூடிய கட்டுப்பாட்டு மையங்களில் மின்சார துறையின் பொறியாளர்கள் களப்பணியிலே இருக்கிறார்கள். அதே போல், அந்தந்த செயற்பொறியாளர்களின் கீழ் பணியாற்றும் குழுக்களாக பிரிக்கப்பட்டு தேவையான இடங்களில் பணிகள் மேற்கொள்ள இப்பொழுது நடவடிக்கை மேற்கொள்ளப்பட்டுள்ளது.

கனமழை மிகப் பெரும் கனமழையாக இருந்தாலும் சரி, புயலாக நம்மைக் காத்து சென்றாலும் அதனை எதிர்கொள்ள தமிழகம் முழுவதும் 3,00,000 மின்கம்பங்கள், 15,000 கி.மீ. மின் கம்பிகள் மற்றும் 15,000 களப்பணியாளர்கள் 24x7 தயார் நிலையில் இருக்க நடவடிக்கை மேற்கொள்ளப்பட்டுள்ளது.

தேவையான தளவாடப் பொருட்கள் ஏந்நேரமும் கையிருப்பில் உள்ளதை உறுதி செய்யவும் அறிவுரை வழங்கப்பட்டுள்ளது.

அதேபோல கடலோர மாவட்டங்களில் குறிப்பாக கனமழை எதிர்ப்பார்க்கும் திருவள்ளூர் அல்லது சென்னை போன்ற இடங்களில் இன்னும் கூடுதல் எச்சரிக்கையுடன் இருக்குமாறு அறிவுறுத்தப்பட்டுள்ளது. மணலி போன்ற பகுதிகளை ஒட்டியுள்ள பகுதிகளிலும், கடலோர பகுதிகளிலும் நம்முடைய மின் நிலையங்களிலும் உரிய பாதுகாப்பு நடவடிக்கைகள் மேற்கொள்ளப்பட்டுள்ளது.

தமிழகம் முழுமைக்கும் தேவையான ஜெ.சி.பி., கிரேன் போன்ற வாகனங்கள் மற்றும் மரம் வெட்டும் இயந்திரங்கள் போன்ற உபகரணங்கள் தேவைக்கேற்ப தயாராக வைக்கப்பட்டுள்ளது. பணியாளர்கள் தங்கு வசதிகளும் செய்தியப்பட்டுள்ளது. எல்லா இடங்களிலும், எல்லா சூழ்நிலையிலும் இந்த மழைக் காலத்தை எதிர்கொண்டு பொதுமக்களுக்கு சீரான தடையற்ற மின்சாரம் வழங்குமாறு பார்த்துக் கொள்ளவும், அப்படியே ஏதாவது பழுது ஏற்பட்டாலும் அதனை உடனடியாக நீக்கி மின்சாரம் வழங்க ஏற்பாடு செய்யப்பட்டுள்ளது.

உதாரணமாக, இங்கே சென்னை, நுங்கம்பாக்கம் வள்ளுவர் கோட்டம் 110 கி.வோ துணைமின் நிலையத்திலுள்ள உயரழுத்த மின்மாற்றியில் முன்னெச்சரிக்கை நடவடிக்கையாக உடனடியாக பழுது நீக்கி இயக்கத்திற்கு கொண்டுவரும் பணிகள் மேற்கொள்ளப்பட்டுவருகிறது.

எனவே, மின்வாரியத்தை பொருத்தமட்டில் தமிழ்நாடு முதலமைச்சர் அவர்களின் வழிகாட்டுதலின்படி, மின்வாரியம் தயாராக உள்ளது. இரவு நேரங்களில் குறிப்பாக மழைக் காலங்களில் ஏற்படும் மின்தடைக்கு புகார் அளிக்க மின்னகத்தில் டிரை நேரத்தில் 65 அழைப்புக்களை ஏற்கும் வகையில் ஏற்பாடு செய்யப்பட்டுள்ளது. மேலும், இதனை கண்காணிக்க தனியாக அலுவலர்களும் நியமிக்க உத்தரவிடப்பட்டுள்ளது.

பொதுமக்கள் சாலை ஓரங்களில் மழை நீர் தேங்கி மின் சாதனங்கள் ஏதேனும் பாதிக்கப்பட்டிருந்தாலோ அல்லது மின் கம்பி அறுந்து விழுந்திருந்தாலோ உடனடியாக 24 மணி நேரமும் செயல்படக்கூடிய மின் நுகர்வோர் சேவை மையமான மின்னகத்திற்கு 94987 94987 என்ற எண்ணிற்கோ அல்லது மின் தடை நீக்க மையத்திற்கோ தகவல் தெரிவிக்கும்படியும், பொதுமக்கள் மழைக்காலங்களில் மின் சாதனங்களை பயன்படுத்துவதில் சுவனத்துடன் செயல்படுமாறும் கேட்டுக்கொள்கிறேன்.

இவ்வாறு, அமைச்சர் தங்கம் தென்னரசு பேசினார்.



முத்தமிழறிஞர் கலைஞர் அவர்களின் நூற்றாண்டு விழாவினை முன்னிட்டு கழக மகளிரணி சார்பில் மதுரை மண்டல அளவில் நடைபெற்ற வினாடி வினா போட்டியை கழக துணைப் பொதுச் செயலாளர் கனிமொழி கருணாநிதி எம்.பி., துவக்கி வைத்து வெற்றி பெற்றவர்களுக்கு பரிசு மற்றும் சான்றிதழ்கள் வழங்கினார். இந்திகழ்ச்சிக்கு மதுரை வடக்கு மாவட்ட செயலாளர், வணிகவரி மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர்.பழனிவேல் தியாகராஜன், மதுரை மாநகர் மாவட்ட செயலாளர் கோ.தளபதி எம்.எல்.ஏ ஆகியோர் முன்னிலை வகித்தனர். உடன் தமிழரசி ரவிக்குமார் எம்.எல்.ஏ., சோழவந்தான் சட்டமன்ற உறுப்பினர் ஆ.வெங்கடேசன், மதுரை மாநகராட்சி மேயர் இந்திராணி பொன்வசந்த், கழக உயர்நிலை செயல்திட்ட குழு உறுப்பினர்கள் வ.வேலுசாமி, பெ.குழந்தைவேலு உள்ளிட்டோர் உள்ளனர்.

மதுரையில் முத்தமிழறிஞர் கலைஞர் நூற்றாண்டுவிழா வினாடிவினா போட்டி!

தமிழ்நாட்டின் வரலாறு, திராவிடப் பண்பாட்டை அடுத்த தலைமுறைக்கு கொண்டு செல்ல வேண்டும்!

கனிமொழி கருணாநிதி எம்.பி. பேச்சு!

மதுரை, டிச.3- தி.மு.க. மகளிர் அணி சார்பில் முத்தமிழறிஞர் கலைஞர் கருணாநிதி நூற்றாண்டைக் கொண்டாடும் வகையில் திமுக துணைப் பொதுச் செயலாளர் கனிமொழி கருணாநிதி எம்.பி முன்னெடுப்பில் நடைபெறும் “கலைஞர் 100 வினாடி வினா” மண்டல அளவிட வான இரண்டாம் கட்டமீனல், கருமதுரை திருப்பரங்குன்றம் கோபால்சாமி திருமண மண்டபத்தில் நடைபெற்றது.

“கலைஞர் 100 வினாடி வினா” போட்டியின் மண்டல அளவிலான இரண்டாம் கட்ட போட்டியை திமுக துணைப் பொதுச் செயலாளர் கனிமொழி கருணாநிதி எம்.பி தலைமை வகித்து, போட்டியாளர்கள் களாராட்டி சான்றிதழ் மற்றும் ஆறுதல் பரிசு வழங்கினார். இந்திகழ்ச்சிக்கு மதுரை வடக்கு மாவட்ட திமுக செயலாளரும், வணிகவரி மற்றும் பதிவுத்துறை அமைச்சருமான பி.மூர்த்தி, தகவல் தொழில்நுட்பம் மற்றும் டிஜிட்டல் சேவைகள் துறை அமைச்சர் பி.டி.ஆர்.பழனிவேல் தியாகராஜன், மதுரை மாநகர் மாவட்ட திமுக செயலாளர் கோ.தளபதி எம்.எல்.ஏ ஆகியோர் முன்னிலை வகித்தனர்.

கலைஞர் 100 வினாடி வினா போட்டியில் கனிமொழி கருணாநிதி எம்.பி பேசியதாவது: தமிழ்நாட்டின் வரலாறு, திராவிடப் பண்பாடு, கலைஞர் அவர்களின் ஆட்சி, திட்டங்கள் ஆகியவற்றை அடுத்த தலைமுறைக்கு கொண்டு செல்வோம் இந்த போட்டி நடத்தப்படுகிறது. இரண்டு லட்சம் போட்டியாளர்களிலிருந்து மண்டல அளவிற்கு வெற்றிப்பெற்று வந்த அனைவருக்கும் பாராட்டுக்கள். அடுத்த ஆண்டு அல்லது அதற்கு அடுத்த ஆண்டில் மீண்டும் இதே போன்ற போட்டிகள் நடைபெறும், எனவே இந்த முறை வெற்றி பெறாதவர்கள் வருத்தமடைய வேண்டாம். அடுத்த ஆண்டுகளில் பங்கேற்று வெற்றி பெறலாம் என்றார்.

மேலும் இந்திகழ்ச்சியில் முன்னாள் அமைச்சரும், மாணாமதுரை சட்டமன்ற உறுப்பினருமான தமிழரசி ரவிக்குமார், சோழவந்தான் சட்டமன்ற உறுப்பினர் ஆ.வெங்கடேசன், மதுரை மாநகராட்சி மேயர் இந்திராணி பொன்வசந்த், கழக உயர்நிலை செயல்திட்ட குழு உறுப்பினர்கள் வ.வேலுசாமி, பெ.குழந்தைவேலு மற்றும் கழக நிர்வாகிகள், மாணவ, மாணவியர் கழகத்தினர் உள்ளிட்ட


பெரும் திரளானோர் பங்கேற்றனர். மண்டல அளவிலான இரண்டாம் கட்ட போட்டியில், மதுரை மண்டலத்தில் (திண்டுக்கல், தேனி, மதுரை) ஆகிய மாவட்ட குழுக்கள் பங்கேற்றனர். 18 வயதிற்கு உட்பட்டோர் காணப் போட்டியில் மதுரை அணி வெற்றிபெற்றது. இந்த குழுவில் ஷரூக் மீன், சஞ்சய், நிதின் தங்கேஷ் ஆகியோர் பங்கேற்றனர். 18 வயதிற்கு மேற்பட்டோர் காணப் போட்டியில் மதுரை அணி வெற்றிபெற்றது. இந்த குழுவில் கதிர்வேல், தர்மராஜன், மூகாள் பிகா ஆகியோர் பங்கேற்றனர். இரு பிரிவிலும் மதுரை அணியே வெற்றி பெற்றது. இவர்கள் அரையிறுதி போட்டிக்கு முன்னேறினர்.

ஒவ்வொரு மாவட்டத்திலும் அதிக மதிப்பெண்கள் பெறும் குழுக்கள் மண்டல பெற்று முன்னேறுவார்கள். இரு பிரிவுகளிலும் இறுதிச் சுற்றில் வெற்றிபெறும் அணிகளுக்கு தலா ரூ. 10 லட்சம் ரொக்கப் பரிசு வழங்கப்படும். இரு பிரிவுகளிலும் மூன்றாமிடம் பெறும் அணிகளுக்கு தலா ரூ.3 லட்சம் ரொக்கப் பரிசு அளிக்கப்படும். வெவ்வேறு இப்போட்டி மொத்தம் 5 சுற்றுகளாக நடைபெறும். ஒவ்வொரு மாவட்டத்திலும் அதிக மதிப்பெண் எடுத்த பவர்களுக்கு திமுக தலைவரும், தமிழ்நாடு முதல்வரும், மாண மு.க.ஸ்டாலின் பரிசு வழங்குகிறார்.

அரையிறுதியின் வெற்றியாளர்கள் இறுதிப் போட்டிக்கு முன்னேறுவார்கள். இரு பிரிவுகளிலும் இறுதிச் சுற்றில் வெற்றிபெறும் அணிகளுக்கு தலா ரூ. 10 லட்சம் ரொக்கப் பரிசு வழங்கப்படும். இரு பிரிவுகளிலும் மூன்றாமிடம் பெறும் அணிகளுக்கு தலா ரூ.3 லட்சம் ரொக்கப் பரிசு அளிக்கப்படும். வெவ்வேறு இப்போட்டி மொத்தம் 5 சுற்றுகளாக நடைபெறும். ஒவ்வொரு மாவட்டத்திலும் அதிக மதிப்பெண் எடுத்த பவர்களுக்கு திமுக தலைவரும், தமிழ்நாடு முதல்வரும், மாண மு.க.ஸ்டாலின் பரிசு வழங்குகிறார்.

திராவிட இயக்க தீரர்கள் நினைவு நாள்

கவிஞர் முடியரசன் டிசம்பர் 3 (1998)



திராவிட இயக்கத்தின் முன்னோடிக் கவிஞர்களில் ஒருவர்.

கழக இலக்கிய அணியின் தலைவராகப் பணியாற்றியவர். “1940க்குப் பின்னால்திராவிட இயக்கத்தின் சார்பில் நாற்பதுக்கும் மேற்பட்ட இதழ்களில் கொள்கை முழுக்கம் செய்தவர். அதிலும் குறிப்பாக முரசொலியிலும் முத்தாரத்திலும் அவர் கவிதை இடம்பெறாத நாளே இருக்க முடியாது” எனத் தலைவர் கலைஞரால் நினைவு கூரப்பட்டவர்.

தமது மூத்த வழித்தோன்றல் இவர்தான் என்று டிராவிட கவிஞர் பாரதிதாசன் அவர்களால் பாராட்டப்பட்டவர்.

தலைமைக் கழகச் சார்பில் “கலைஞர் விருது” பெற்றவர்.

தலைமைக் கழகம்

தி.மு.க.



கழக இளைஞரணி செயலாளர் அமைச்சர் உதயநிதி ஸ்டாலின் அவர்களின் பிறந்தநாள் விழாவை முன்னிட்டு பொன்னேரி நகர தி.மு.க. மற்றும் இளைஞரணி சார்பில் அனைத்தானம் மற்றும் நலத்திட்ட உதவிகள் வழங்கும் விழா திருவள்ளூர் கிழக்கு மாவட்ட செயலாளர் டி.ஜெ.கோவிந்தராஜன் எம்.எல்.ஏ. வழிகாட்டுதலின்படி பொன்னேரி நகர மன்றத் தலைவர் பாக்.பி.பரிமளம் விசுவநாதன், நகரசெயலாளர் வழக்கறிஞர் ஜி.ரவிக்குமார் ஆகியோர் முன்னிலையில் திருவள்ளூர் கிழக்கு மாவட்ட இளைஞரணி அமைப்பாளர் கே.வி.லோகேஷ் வரவேற்பில் மாவட்ட மாணவரணி துணை அமைப்பாளர் டி.ஜெ.ஜி.தமிழரசன் கலந்து கொண்டு பாக்.பி.அன்பேதர் சிலை அருகில் உள்ள ஆதி திரவிடப் பள்ளியில் முன்னாள் நகர இளைஞரணி அமைப்பாளர் பாக்.பி.மா.தீபன் ஏற்பாட்டில் சுமார் 160 பள்ளி மாணவச் செல்வங்களுக்கு நோட்டுப் புத்தங்கள், புத்தகம், 2 மாற்றுத் திறனாளிகளுக்கு மூன்று சக்கர வண்டிகள் மற்றும் பொதுமக்கள் 250 பேருக்கு அனைவர உணவு பிரியணி வழங்கினார். இதில் கழக நிர்வாகிகள், நகர்மன்ற உறுப்பினர்கள், அணிகளின் நிர்வாகிகள் உள்ளிட்ட பலர் கலந்துகொண்டு சிறப்பித்தனர்.